

# कई राज्यों में बाढ़ से जनजीवन अस्त-त्यस्त

गंगा उफान पर, वाराणसी में घाट जलमग्न

अगले पांच दिन भारी बारिश की चेतावनी

पटना, मुंबई, हैदराबाद, चण्डीगढ़, 26 अगस्त. तेलंगाना, बिहार, उत्तर प्रदेश, महाराष्ट्र, पंजाब, समेत कई राज्यों में बाढ़ ने तबाही मचा दी है. वज्रपात, जलभराव व नदियों के उफान से जनजीवन अस्त-व्यस्त हो गया.

तेलंगाना, बिहार, उत्तर प्रदेश, पंजाब और महाराष्ट्र के कई जिलों में हालात बिगड़ते जा रहे हैं. कई इलाकों में बाढ़ ने रौद्र रूप धारण कर लिया है और लोगों को सुरक्षित स्थानों पर पहुंचाया जा रहा है.

26 जिलों में तेज बारिश और वज्रपात का अलर्ट



48 घंटों में भारी बारिश हो सकती है

मुंबई में भारी बारिश, यलो अलर्ट जारी  
आईएमडी ने मंगलवार को मुंबई के लिए यलो अलर्ट और अलग-अलग स्थानों पर भारी बारिश की चेतावनी जारी की है. आईएमडी के अनुसार, बुधवार को भी मुंबई के कुछ हिस्सों में भारी बारिश होने का अनुमान है तथा गुरुवार को मध्यम बारिश हो सकती है जबकि शुक्रवार को कुछ इलाकों में फिर से भारी बारिश होने का अनुमान बताया है. अधिकारियों ने लोगों से विशेषकर बाढ़ संभावित क्षेत्रों में सतर्क रहने का आग्रह किया है.

बिहार के 26 जिलों में बारिश और वज्रपात का अलर्ट

पटना मौसम विज्ञान केंद्र ने राज्य के 26 जिलों में तेज बारिश और वज्रपात का अलर्ट जारी किया है. तेज बारिश और वज्रपात से प्रभावित जिलों में पश्चिम चंपारण, पूर्वी चंपारण, गोपालगंज, सीवान, सारण, बक्सर, भोजपुर, पटना, जहानाबाद, अरवल, नवादा, नालंदा, रोहतास, गया, शेखपुरा, लखीसराय, बेगूसराय, सुपौल, सहरसा, मधेपुरा, खगड़िया, कटिहार, किशनगंज और पूर्णिया शामिल हैं. मौसम विभाग के अनुसार, इन जिलों में तेज हवा के साथ गरज के साथ बारिश होने की संभावना है. विभाग ने लोगों को सतर्क रहने और खुले स्थानों पर न जाने की सलाह दी है. हालांकि तापमान में ज्यादा उतार-चढ़ाव के आसार नहीं हैं.

तेलंगाना में भारी वर्षा का अनुमान

मौसम विज्ञान केंद्र ने मंगलवार को कहा कि अगले 24 घंटों के दौरान तेलंगाना के भद्रादि कोटागुडम, जयशंकर भूपालपल्ली, महबूबाबाद, मुलुगु और वारंगल जिलों में अलग-अलग स्थानों पर भारी वर्षा होने का अनुमान है. एक रिपोर्ट में कहा गया है कि राज्य के भद्रादि कोटागुडम और महबूबाबाद जिलों में बुधवार को भी ऐसी ही स्थिति रहने का अनुमान है. अगले सात दिनों के दौरान तेलंगाना में कुछ स्थानों पर या कई स्थानों पर हल्की से मध्यम बारिश होने की उम्मीद है. अगले पांच दिनों के दौरान राज्य में गरज के साथ छोटी पड़ने, बिजली समकंठ तथा 30-40 किलोमीटर प्रति घंटे की रफतार से तेज हवाएँ चलने का अनुमान है.

## हरित परिवहन को बढ़ावा देने सरकार प्रतिबद्ध

सीएम ने इलेक्ट्रिक बसों को रिबन काटकर रवाना किया

नई दिल्ली, 26 अगस्त. दिल्ली की मुख्यमंत्री रेखा गुप्ता ने मंगलवार को कहा कि दिल्ली सरकार प्रदूषण को कम करने और हरित परिवहन को बढ़ावा देने के लिए निरंतर कार्य कर रही है.

गुप्ता ने लोधी एस्टेट स्थित सरदार पटेल विद्यालय में हरित परिवहन की पहल को बढ़ावा देने के इलेक्ट्रिक बसों को रिबन काटकर रवाना किया. उन्होंने कहा कि प्रकृति के साथ जुड़ना ही प्रगति है. दिल्ली सरकार प्रदूषण को कम करने और हरित परिवहन को



बढ़ावा देने के लिए निरंतर कार्य कर रही है. इलेक्ट्रिक बसों की शुरुआत केवल तकनीकी बदलाव नहीं, बल्कि पर्यावरण संरक्षण की दिशा में एक ठोस कदम है. स्कूलों को ईवी बसें उपलब्ध कराना सरकार की प्रदूषण के खिलाफ एक प्रभावी पहल है. इसका उद्देश्य है कि स्कूली बच्चों प्रदूषण रहित बसों में यात्रा करें और मानसिक व शारीरिक रूप से स्वस्थ रहें.


इस अवसर पर उपराज्यपाल वी. के. सक्सेना ने कहा है कि दिल्ली आज सुरक्षित हाथों में है. मुख्यमंत्री रेखा गुप्ता ने मात्र छह महीने में दिल्ली की हवा बदलने की दिशा में जो कार्य शुरू किया है, वह सराहनीय है. उन्होंने विश्वास जताया कि आने वाले दो से तीन वर्षों में दिल्ली में ऐसे अद्भुत परिवर्तन दिखाई देंगे, जिनकी प्रतीक्षा लंबे समय से की जा रही थी. इलेक्ट्रिक बसों के माध्यम से प्रतिदिन लगभग 1200 छात्रों का आवागमन होगा.

## जिनपिंग ने रूसी ड्यूमा अध्यक्ष से मुलाकात की

बीजिंग, 26 अगस्त. चीनी राष्ट्रपति शी जिनपिंग ने मंगलवार को कहा कि चीन-रूस संबंध सबसे स्थिर, परिपक्व और रणनीतिक रूप से महत्वपूर्ण हैं और दोनों देशों का आपसी संबंधों को निरंतर बढ़ावा देना उनके एवं वैश्विक शांति के हित में है. जिनपिंग ने यह बात यहां आए रूसी संसद के निचले सदन, स्टेट ड्यूमा के अध्यक्ष व्लादिमीर वोलोडिन से मुलाकात में कही. जिनपिंग ने कहा, मैंने रूस की राजकीय यात्रा की और सोवियत संघ के महान युद्ध की विजय की 80वीं वर्षगांठ के उपलक्ष्य में आयोजित समारोह में भाग लिया.

## उपराष्ट्रपति पद के उम्मीदवार ने मांगा समर्थन

लखनऊ, 26 अगस्त. इंडिया गठबंधन के उपराष्ट्रपति पद के उम्मीदवार जस्टिस बी सुदर्शन रेड्डी मंगलवार को चुनाव में सांसदों के समर्थन की मांग को लेकर उत्तर प्रदेश कांग्रेस मुख्यालय पहुंचे. कांग्रेस मुख्यालय पहुंचने के बाद उन्होंने उपस्थित सांसदों से उपराष्ट्रपति पद के चुनाव में समर्थन मांगा. राज्यसभा सांसद प्रमोद तिवारी के साथ कांग्रेस मुख्यालय पहुंचे उपराष्ट्रपति पद के उम्मीदवार जस्टिस बी सुदर्शन रेड्डी ने सबसे पहले पूर्व प्रधानमंत्री स्वर्गीय इंदिरा गांधी की प्रतिमा पर माल्यार्पण कर उन्हें श्रद्धांजलि अर्पित की.



श्रद्धांजलि कार्यक्रम के बाद जस्टिस बी रेड्डी कांग्रेस सांसदों से भी मिले. उन्होंने इस दौरान सांसदों से समर्थन भी मांगा. जिस पर उपस्थित सांसदों ने उन्हें समर्थन देने का आश्वासन दिया. इस दौरान उत्तर प्रदेश कांग्रेस के अध्यक्ष अजय राय, कांग्रेस विधानमंडल दल की नेता आरधामा मिश्रा उर्फ मोना, पूर्व कांग्रेस सांसद पीएल पुनिया, राकेश राठौर, सांसद तनुज पुनिया, उज्वल रमण सिंह, के एल शर्मा व इमरान मसूद मीके पर मौजूद रहे.

## मुख्यमंत्री पुष्कर धामी ने किया कार्यालयों का औचक निरीक्षण

देहरादून, 26 अगस्त. उत्तराखंड के मुख्यमंत्री पुष्कर सिंह धामी ने मंगलवार को विधानसभा देहरादून में स्थित विभिन्न कार्यालयों का निरीक्षण कर व्यवस्थाओं का जायजा लिया.



धामी ने इस दौरान विधानसभा सचिवालय, मंत्रियों के कक्ष तथा अन्य प्रशासनिक कार्यालयों का अवलोकन करते हुए कार्यप्रणाली की जानकारी प्राप्त की. उन्होंने अधिकारियों एवं कर्मचारियों को पारदर्शिता, त्वरित कार्य निष्पादन और जनता की अपेक्षाओं के अनुरूप सेवा भाव से कार्य करने के निर्देश दिए. इस दौरान मुख्यमंत्री ने कार्यालयों में उपलब्ध सुविधाओं, अभिलेख प्रबंधन, डिजिटलीकरण

## ईरानी राजदूत को निष्कासित किया

कैनबरा, 26 अगस्त. ऑस्ट्रेलिया ने ईरान के राजदूत अहमद सादेघी को निष्कासित कर ईरान में अपने दूतावास को बंद कर दिया है. ऑस्ट्रेलिया ने यहूदी विरोधी हमलों में ईरान की कथित लिस्तदा के कारण यह कदम उठाया गया है. प्रधानमंत्री कार्यालय ने मंगलवार को यह जानकारी दी. ऑस्ट्रेलिया के सुरक्षा खुफिया संगठन ने देश की संधीय पुलिस के साथ मिलकर ऑस्ट्रेलियाई यहूदी समुदाय के खिलाफ कई यहूदी विरोधी हमलों की जांच में पाया है कि इनमें से कम से कम दो हमलों को ईरानी सरकार का समर्थन प्राप्त था. प्रधानमंत्री कार्यालय ने एक बयान में कहा है कि ऑस्ट्रेलियाई धरती पर एक विदेशी राष्ट्र द्वारा रची गई.

## ट्रंप ने नागरिक अशांति को दबाने नेशनल गार्ड तैयार रहने निर्देश दिए

वाशिंगटन, 26 अगस्त. अमेरिकी राष्ट्रपति डोनाल्ड ट्रंप ने रक्षा मंत्री पीट हेगसेथ को यह सुनिश्चित करने का निर्देश दिया है कि हर अमेरिकी प्रांत में नेशनल गार्ड किसी भी प्रकार की नागरिक अशांति से निपटने के लिए तैयार रहें. अमेरिकी राष्ट्रपति ने रक्षा मंत्री से स्थायी त्वरित प्रतिक्रिया बल के गठन का आग्रह किया है कि जिसे इस तरह की अशांति के बारे में सूचना मिलने पर कहीं भी भेजा जा सके। बयान के अनुसार यह आदेश रक्षा मंत्री को निर्देश देता है कि वे राष्ट्रीय राजधानी में जन सुरक्षा और व्यवस्था सुनिश्चित करने के लिए एक विशेष डीसी नेशनल गार्ड इकाई का गठन करें। साथ ही यह



भी सुनिश्चित करें कि राज्य के नेशनल गार्ड भी इसी तरह प्रशिक्षित हों और देशभर में नागरिक अशांति को दबाने में सहायता के लिए तैयार रहें. बता दें ट्रंप ने आपातकाल के बीच वाशिंगटन डीसी में 800 नेशनल गार्ड सैनिकों को तैनाती का आदेश दिया.

## बिहार में औद्योगिक निवेश प्रोत्साहन पैकेज

पटना, 26 अगस्त. बिहार सरकार ने राज्य में उद्योगों को प्रोत्साहित करने के लिए नया बिहार औद्योगिक निवेश प्रोत्साहन पैकेज 2025 लागू किया है.

बिहार के मुख्यमंत्री नीतीश कुमार ने मंगलवार को एक्स पर बताया कि राज्य सरकार ने उद्योगों को प्रोत्साहित करने के लिए नया बिहार औद्योगिक निवेश प्रोत्साहन पैकेज 2025 लागू किया है. कुमार ने कहा, बिहार में उद्योगों को प्रोत्साहित करने के लिए सरकार ने बियाडा एमनेस्टी पॉलिसी 2025 के बाद अब नया बिहार औद्योगिक निवेश प्रोत्साहन पैकेज 2025 लागू किया है. उन्होंने बताया कि इसमें 800 करोड़ रुपये तक की निवेश प्रोत्साहन पैकेज 2025 लागू किया है. उन्होंने बताया कि इसमें 800 करोड़ रुपये तक की निवेश प्रोत्साहन पैकेज 2025 लागू किया है. उन्होंने बताया कि इसमें 800 करोड़ रुपये तक की निवेश प्रोत्साहन पैकेज 2025 लागू किया है.



इकाइयों को स्वीकृत परियोजना लागत का 300 प्रतिशत तक शुद्ध राज्य वस्तु एवं सेवा कर की प्रतिपूर्ति 14 वर्षों के लिए की जाएगी. 30 प्रतिशत तक पूंजीगत सब्सिडी प्रदान की जाएगी. निर्यात



प्रोत्साहन की सीमा 14 वर्ष की अवधि के लिए 40 लाख रुपये प्रतिवर्ष होगी. इसके अतिरिक्त कोशल विकास, पेटेंट प्रोत्साहन एवं गुणवत्ता प्रमाणन हेतु सहायता दी जाएगी.

## एक नजर में



## 25 देशों की सुंदरियों ने देखा ताजमहल

आगरा, 26 अगस्त. सौंदर्य प्रतियोगिता मिस टिन इंटरनेशनल की फाइनलिस्ट ने मंगलवार को ताजमहल का दौरा किया. 25 देशों से आई इन सुंदरियों को देखने के लिए पर्यटकों की भीड़ लगी गई. मिस टिन इंटरनेशनल विश्व की सबसे प्रतिष्ठित और सबसे बड़ी किशोर सौंदर्य प्रतियोगिता है, जिसमें दुनिया भर से मॉडल भाग लेती हैं. इस बार भारत इसकी मेजबानी कर रहा है और जयपुर में 31 अगस्त को इसका ग्रैंड फिनाले होगा. ग्रैंड फिनाले से पहले आगरा आई फाइनलिस्ट ताजमहल की खूबसूरती देख मंत्रमुग्ध हो गईं. वे हर पल को मोबाइल कैमरों में कैद करती रहीं. कई पर्यटकों ने भी उनके साथ सेल्फी ली. सुंदरियों ने ताजमहल की खूबसूरती के साथ उसके इतिहास को जानने में भी गहरी रुचि दिखाई.

## एप्पल पुणे में खोलेगा अपना चौथा रिटेल स्टोर

नई दिल्ली, 26 अगस्त. विश्व की अग्रणी टेक्नोलॉजी कंपनी एप्पल अब महाराष्ट्र की सांस्कृतिक राजधानी पुणे में अपनी मौजूदगी दर्ज कराने जा रही है. कंपनी ने मंगलवार को घोषणा की है कि 4 सितंबर को कोरेगाव पार्क में एप्पल का नया रिटेल स्टोर शुरू होगा. यह भारत में उसका चौथा और पुणे का पहला स्टोर होगा. एप्पल ने बताया कि यह कदम देश में उसके विस्तार की दिशा में अहम है. इस स्टोर पर ग्राहक न सिर्फ नवीतम प्रोडक्ट्स का अनुभव कर पाएंगे, बल्कि टूटे हुए एप्पल सत्रों में शामिल होकर फोटोग्राफी, संगीत, कला और कोडिंग जैसे क्षेत्रों में नए कोशल भी सीख सकेंगे.

## अमेरिका और भारत ऊर्जा क्षेत्र में प्रतिबद्ध

नई दिल्ली, 26 अगस्त (वार्ता). ट्रंप प्रशासन द्वारा भारतीय उत्पादों पर भारी-भरकम आयात शुल्क लगाये जाने के बाद दोनों देशों के बीच जारी व्यापार तनाव के बीच अमेरिकी दूतावास की एक वरिष्ठ अधिकारी ने मंगलवार को कहा कि अमेरिका भारत को ऊर्जा सुरक्षा और आर्थिक विकास हासिल करने के लिए उच्च गुणवत्ता वाले उत्पादों और सेवाओं के निर्यात में सहयोग करने के लिए प्रतिबद्ध है. भारत-अमेरिकी व्यापार वैचर (आइएसीसी) के यहां आयोजित तीसरे ऊर्जा शिखर सम्मेलन को संबोधित करते हुये में अमेरिकी दूतावास की प्रधान वार्तापत्र अधिकारी जियाबिंग फेंग ने कहा कि दोनों देशों के बीच सहयोग वैश्विक ऊर्जा क्षेत्र में परिवर्तनकारी बदलाव ला सकता है. उन्होंने कहा, ऐसे समय में जब हम भविष्य की ओर देखते हैं.

## युवाओं को मिलेगी न्यूनतम वेतन की गारंटी

उप के मुख्यमंत्री योगी आदित्यनाथ की घोषणा

लखनऊ, 26 अगस्त. मुख्यमंत्री योगी आदित्यनाथ ने कहा कि उत्तर प्रदेश में कार्य करने वाले प्रत्येक युवा को न्यूनतम वेतन की गारंटी दी जायेगी और कोई भी कंपनी या नियुक्ता कर्मचारी का शोषण नहीं कर पायेगा. लखनऊ में आयोजित तीन दिवसीय रोजगार महाकुंभ 2025 का शुभारंभ के मौके पर उन्होंने कहा कि नियुक्ति देने वाली कंपनियों अपने कर्मचारियों को न्यूनतम वेतन सुनिश्चित करेंगी, जबकि इसके अतिरिक्त चार्जज की जिम्मेदारी सरकार उठायेगी. यह व्यवस्था युवाओं को सम्मानजनक रोजगार, नौकरी की सुरक्षा और उनके अधिकारों की



रक्षा सुनिश्चित करेगी. उन्होंने कहा कि उत्तर प्रदेश देश का पहला ऐसा राज्य बन रहा है, जहां काम करने वाले हर युवा को न्यूनतम मजदूरी और न्यूनतम वेतन की गारंटी सुनिश्चित की जा रही है. मुख्यमंत्री ने युवाओं को अपार ऊर्जा का स्रोत बताते हुए कहा कि उत्तर प्रदेश को सबसे बड़ी युवा आबादी इस राज्य के लिए सौभाग्य है. उन्होंने कहा कि आज युपी की प्रतिभा की मांग देश-दुनिया में हो रही है.

## साय ने ओसाका की सांनवा कंपनी को निवेश के लिए किया आमंत्रित

रायपुर, 26 अगस्त. छत्तीसगढ़ के मुख्यमंत्री विष्णुदेव साय ने अपने जापान प्रवास के दौरान ओसाका स्थित एसएसएस सांनवा कंपनी लिमिटेड को राज्य में निवेश के लिए आमंत्रित किया. उन्होंने कंपनी को छत्तीसगढ़ में अत्याधुनिक खाद्य प्रसंस्करण इकाई तथा उन्नत इलेक्ट्रॉनिक्स विनिर्माण सुविधा स्थापित करने का प्रस्ताव दिया.



साय ने कहा कि ये परियोजनाएँ न केवल कृषि मूल्य शृंखलाओं को मजबूत करेगी बल्कि उच्च-तकनीकी विनिर्माण को भी प्रोत्साहित करेंगी और राज्य के युवाओं के लिए बड़े पैमाने पर नए रोजगार अवसर

## आज का इतिहास

- 1776 ब्रिटिश सेना ने अमेरिकियों को लागू आइलैंड की लड़ाई में पराजित किया।
- 1859 एडविन ड्रेक द्वारा प्रथम तेल टिटसविले पेन के पास निकला गया।
- 1881 पोलो रिड और कोरॉलिनस में आये अटलांटिक के पांचवें तूफान से लगभग 700 लोग मारे गए।
- 1939 जेट ईटन वाले विश्व के पहले विमान ने जर्मनी से पहली उड़ान भरी।
- 1962 अमेरिकी अंतरिक्ष एजेंसी द्वारा कप केनवेलर एयर फोर्स स्टेशन से मेरिनर 2 अंतरिक्ष जांच शुरू की गई है।

## आरोप एजेंसियों का दुरुपयोग कर रही मोदी सरकार

## केजरीवाल ने केंद्र सरकार पर बोला जोरदार हमला

नई दिल्ली, 26 अगस्त. आम आदमी पार्टी पर हो रही एक के बाद एक प्रवर्तन निदेशालय की छापेमारी पर अब दिल्ली के मुख्यमंत्री अरविंद केजरीवाल ने केंद्र सरकार पर सीधा हमला बोला है.



उन्होंने कहा कि बीजेपी आप की मुखर आवाज़ से डरकर केंद्रीय एजेंसियों का गलत इस्तेमाल कर रही है. प्रतिक्रिया तब आई जब सौरभ भारद्वाज के घर हुई ईडी की छापेमारी, मोदी सरकार द्वारा एजेंसियों के दुरुपयोग का ताजा उदाहरण है. केजरीवाल ने कहा, मोदी सरकार आम आदमी पार्टी के पीछे पड़ गई है. जिस तरह से आप को टारगेट किया जा रहा है, वैसा आज तक इतिहास में किसी राजनीतिक दल

के साथ नहीं हुआ. उन्होंने दावा किया कि आप की सबसे मुखर आवाज़ होने के कारण ही पार्टी को निशाना बनाया जा रहा है. हम मोदी सरकार की गलत नीतियों और भ्रष्ट कार्यों के खिलाफ आवाज़ उठाते हैं, इसलिए सरकार हमें दबाना चाहती है, केजरीवाल ने कहा. केजरीवाल ने अंत में स्पष्ट किया, आप बीजेपी की इन रेडों से डरने वाली नहीं है. हम हमेशा की तरह देश हित में गलत नीतियों और भ्रष्टाचार के खिलाफ आवाज़ उठाते रहेंगे. पंजाब के मुख्यमंत्री भगवंत मान ने इसे प्रधानमंत्री नरेंद्र मोदी की डिग्री विवाद से ध्यान भटकाने की कोशिश बताया.

दिलचस्प बात यह है कि केंद्रीय गृह मंत्री अमित शाह भी पूर्व में झूठे केसों और राजनीतिक विधेयों के मामलों में चिंता जता चुके हैं, लेकिन संसद में पास हुए विधेयकों में इन चिंताओं के समाधान का कोई स्पष्ट प्रावधान नहीं है. ऐसे में सवाल उठता है कि जब सत्ता पक्ष और विपक्ष दोनों ही राजनीतिक प्रतिशोध की राजनीति पर सहमत हैं, तो फिर कानूनी सुरक्षा के लिए ठोस कदम क्यों नहीं उठाए जाते?